

E Hoa Ma,—

Tena te pukapuka o nga tangaia o Taranaki, ka tukua atu nei ki a koutou; kimihia e koutou nga hua o roto. Ki ta matou nei titiro, he hua pai anake kei roto kei tenei pukapuka; ta te mea, kua aro mai te whakaaro o nga tangata o Taranaki ki a Kawana Kerei, kua karanga mai ratou kia whakawateatia a Tataraimaka me nga whenua katoa i hokoa e te Pakeha.

Ko te tini o nga Maori e titiro whakatau ana ki a Kawana Kerei i a ia e noho mai nei i Taranaki; hopohopo ana te ngakau, pouriuri ana te hinengaro, hua noa he kino kei tona haerenga. Otira e kite nei tatou, he tikanga marama ona, he tikanga atawhai tangata, he tikanga whakaora tangata. Ko ta te Kawana i pai ai, ko te Pakeha raua ko te Maori kia takahoa tetahi ki tetahi, kia whukamatua, kia whakatamaiti, kia whakatuakana, kia whakateina.

Aua te mauri o te tangata e oho rere, me ata matukitaki te tangata ki nga hua o te pai e moiri nei ki rau whenua, ki rau tangaia. Kaua hoki te tangata e mauahara, e mea kia utua te kino ki te kino, kia utua te he ki te he; na te; mea, kua whiti mai te maramatanga ki tenei motu, a ko nga mahi o te pouritanga, kua karangatia e tatou kia whakatorengitia ki te kopu o te po.

Ko Taranaki te kainga i meatia e nga iwi, hei whakawhiwhi i a tatou ki te pakanga, -hei whakatutu ano i te aiotanga o to tatou moana, tawhio noa; heoi, e pai noa iho ana Taranaki, e whiti ana tona ra, e aumoe ana ona wai, e tapapa ana ona tangata; a kua karanga te tangata, me mutu i konei nga he, nga whakatutu, me whakarongo tatou ki te reo atawhai o to tatou matua o Kawana Kerei, kia mowairokiroki ai te moana o Niu Tireni, a takoto ake nei.

Puketawa, Maehe 27, 1865.

Ki a te Kawana Kerei.

E koro, tena koe e taku hoa aroha. Kua tae mai tau pukapuka ki a matou ko au tamariki, kua marama o matou nei ngakau. Heoi tena.

Kia rongo mai koe. No nanahi no te Taite i turia ai te runanga a Ngamahanga, no taua pukapuka nei naku i tuhituhi atu ki a ratou kia haere mai kia rongo i ta maua Kupa ko taku tamaiti ko Komene. Ka huihui mai ratou ka tu a Komene ki te pou i nga rakau e toru, he ritenga mo nga pukapuka e toru. Ko te upoko tenei o a maua nei kupu ki te runanga nei, ka whakamaramatia e Komene nga ritenga, a ka au. Ka to au ki runga, me tau pakapuka, ka karanga au ki ie whakaminenga, Whakarongo tatou ki te kupa, kua hoki mai te whenua o te tangata ke i a to Kawana, koia au i karanga ai ko Pouakai tenei e tatou. Te tuarua o aku kupu ra, ko Tataraimaka, kia hoki ano ki o te Kawana. Ka mutu i konei aku. Katahi ka tu a Komene ki te panui i nga puka-puka me te whakamarama tonu atu i nga ritenga o roto, oti noa, Kei runga ko Minarapa. Ko ana kupu enei: ekore ia e pai ki te unahi, ko ia anake i a te iwi. Kei runga ko Paraua, ko taua kupu ano. Kei runga ko Iharaira, ko taua kupu ano. Engari ia Te Pirini, ko tana kupu tenei: kahore e pai kia heke tona toto ki te whe-nua Pakeha. Te Kawana: te kupu whakautinga a Ngamahanga kei ie taenga mai ki Tutare, katahi ratou ka korero ki a koe. Heoi a maua kupu.

Na to hoa aroha,

Na TE MATENGA,
NA WAIKANAE

Te Tari, Akarana,

Aperira 2, 1865.